

റേഡിയോഗ്രാഫർമാരെ കോവിഡ് ഫ്രണ്ട്ലൈൻ വർക്കേഴ്സ് ലിസ്റ്റിൽ ഉൾപ്പെടുത്താൻ നടപടി

252 (4977) ശ്രീ. മഞ്ഞളാങ്കുഴി അലി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ഡോക്ടർ, നഴ്സ് എന്നിവർ കഴിഞ്ഞാൽ രോഗികളുമായി ഏറ്റവും അടുത്ത് ഇടപഴകേണ്ടി വരുന്ന റേഡിയോഗ്രാഫർമാരെ കോവിഡ് ഫ്രണ്ട്ലൈൻ വർക്കേഴ്സ് ലിസ്റ്റിൽ ഉൾപ്പെടുത്തിയിട്ടില്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ; പ്രസ്തുത ജീവനക്കാർക്ക് നിലവിൽ അമിത ജോലി ഭാരംമൂലം ഉണ്ടായിട്ടുള്ള ബുദ്ധിമുട്ടുകൾ പരിഹരിക്കാൻ നടപടി സ്വീകരിക്കുമോ ;

&

(ബി) റേഡിയോഗ്രാഫർമാരെ കൂടി കോവിഡ് ഫ്രണ്ട്ലൈൻ വർക്കേഴ്സ് ലിസ്റ്റിൽ ഉൾപ്പെടുത്തുന്നതിന് നടപടി സ്വീകരിക്കുമോ?

കേന്ദ്ര സർക്കാരിന്റെ നിലവിലുള്ള മാനദണ്ഡപ്രകാരം റേഡിയോഗ്രാഫർമാരെ ആരോഗ്യ പ്രവർത്തകരുടെ പട്ടികയിൽ ഉൾപ്പെടുത്തിയിട്ടുണ്ട്.

കോവിഡ് ടെസ്റ്റുകൾ

253 (4978) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നാളിതുവരെ സർക്കാർ മേഖലയിൽ എത്ര കോവിഡ് ടെസ്റ്റുകൾ നടത്തിയിട്ടുണ്ട് എന്നതിന്റെ കണക്ക് ലഭ്യമാക്കുമോ ?

സർക്കാർ തലത്തിലും സ്വകാര്യതലത്തിലും ചെയ്യപ്പെടുന്ന എല്ലാ ടെസ്റ്റുകളും ഗവൺമെന്റിന്റെ ലാബ് ഡയഗ്നോസിസ് മാനേജ്മെന്റ് സിസ്റ്റം (LDMS) പോർട്ടലിൽ ആണ് രജിസ്റ്റർ ചെയ്യപ്പെടുന്നത്. ആയതിന്റെ അടിസ്ഥാനത്തിൽ നാളിതുവരെ നടത്തിയിട്ടുള്ള കോവിഡ് ടെസ്റ്റുകളിൽ 45% സർക്കാർ തലത്തിലും 55% പ്രൈവറ്റ് തലത്തിലുമാണ് നടന്നിട്ടുള്ളത്. സംസ്ഥാനത്ത് 8-8-2021 വരെ 2,85,14,136 (രണ്ടു കോടി എൺപത്തിയഞ്ച് ലക്ഷത്തി പതിനാലായിരത്തി നൂറ്റി മുപ്പത്തിയാറ്) ടെസ്റ്റുകൾ നടത്തിയിട്ടുണ്ട്.

(ബി) ഇതിനായി എന്ത് തുക ചെലവ് വന്നിട്ടുണ്ടെന്നും സർക്കാർ ഖജനാവിൽ നിന്നും ഇതിനായി അനുവദിച്ച തുകയുടെ വിശദാംശവും ലഭ്യമാക്കുമോ?

സംസ്ഥാനത്തെ സർക്കാർ മേഖലയിൽ കോവിഡ്-19 ടെസ്റ്റുകൾ നടത്തുന്നതിനാവശ്യമായ ടെസ്റ്റ് കിറ്റുകളും അതിനാവശ്യമായ കൺസ്യൂമബിൾസുകളും വാങ്ങി നൽകുന്നതിന് കേരള മെഡിക്കൽ സർവ്വീസസ് കോർപ്പറേഷനിൽ നിന്നും 4-8-2021-വരെ 438.28 കോടി രൂപയുടെ വിതരണ ഉത്തരവുകൾ നൽകിയിട്ടുണ്ട്. ഇതിൽ 53.87 കോടി രൂപ ദേശീയാരോഗ്യ ദൗത്യത്തിലെ ഫണ്ടും 384.41 കോടി രൂപ സംസ്ഥാന സർക്കാർ ഫണ്ടിൽ നിന്നുമാണ് ചെലവഴിച്ചത്.

കോവിഡ് വാക്സിനേഷൻ സ്പോട്ട് രജിസ്ട്രേഷൻ

254 (4979) ശ്രീ. സെബാസ്റ്റ്യൻ കള്ളത്തുകൽ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ഇന്റർനെറ്റ് കണക്ടിവിറ്റിയും മൊബൈൽ കവറേജും ഇല്ലാത്ത/കുറവായ സ്ഥലങ്ങളിൽ ജനങ്ങൾക്ക് വാക്സിനേഷൻ ഓൺലൈൻ രജിസ്ട്രേഷൻ ചെയ്യുന്നതിനുള്ള ബുദ്ധിമുട്ട് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്. അത്തരം സന്ദർഭങ്ങളിൽ ഉചിതമായ തീരുമാനങ്ങൾ എടുക്കുന്നതിനുള്ള എല്ലാ അധികാരവും കോവിഡ് വാക്സിനേഷനുള്ള ജില്ലാ ടാസ്ക് ഫോഴ്സിന് നൽകിയിട്ടുണ്ട്. സ്റ്റാർട്ട് ഫോൺ/ഇന്റർനെറ്റ് ആക്സസ് ഇല്ലാത്ത ഗുണഭോക്താക്കൾക്ക് സ്പോട്ട് രജിസ്ട്രേഷൻ സൗകര്യം ഉപയോഗിച്ച് പ്രതിരോധ കുത്തി വയ്പ്പ് നടത്തുന്നു. ഇതിന് വേണ്ടി സംസ്ഥാനം "വേവ് - വാക്സിൻ ഇക്വിറ്റിക്ക് വേണ്ടി പ്രവർത്തിക്കുക" എന്ന കാമ്പെയ്നും ആരംഭിച്ചിട്ടുണ്ട്. അത്തരം ഗുണഭോക്താക്കളെ അണി നിരത്തുന്നതിന് ആശാ പ്രവർത്തകരുടെയും എൽ.എസ്.ജി.ഡി. ജീവനക്കാരുടെയും സേവനം പ്രയോജനപ്പെടുത്തുന്നു. ആശാവർക്കർമാരുടെ സേവനം ഉപയോഗിച്ചാണ് ഈ ക്യാമ്പയിൻ നടത്തിവരുന്നത്. ആശാവർക്കർമാരാണ് വാർഡ് തലത്തിൽ രജിസ്ട്രേഷൻ കോവിൻ പോർട്ടലിൽ നടത്തുന്നത്. രജിസ്ട്രേഷൻ വീടുകളിൽ ചെന്നും പൊതുവായ സ്ഥലത്ത് വെച്ചും നടത്തുന്നു. കോവിഡ് നിയന്ത്രണങ്ങൾ പാലിച്ചുകൊണ്ടാണ് രജിസ്ട്രേഷൻ നടത്തുന്നത്.

(ബി) ഇത്തരം പ്രദേശങ്ങളിൽ പൂർണ്ണമായും സ്പോട്ട് രജിസ്ട്രേഷൻ ഏർപ്പെടുത്താൻ അനുവാദം നൽകുമോയെന്ന് വ്യക്തമാക്കുമോ?

ശ്രദ്ധയിൽപ്പെട്ടിട്ടുണ്ട്. അത്തരം സന്ദർഭങ്ങളിൽ ഉചിതമായ തീരുമാനങ്ങൾ എടുക്കുന്നതിനുള്ള എല്ലാ അധികാരവും കോവിഡ് വാക്സിനേഷനുള്ള ജില്ലാ ടാസ്ക് ഫോഴ്സിന് നൽകിയിട്ടുണ്ട്. സ്റ്റാർട്ട് ഫോൺ/ഇന്റർനെറ്റ് ആക്സസ് ഇല്ലാത്ത ഗുണഭോക്താക്കൾക്ക് സ്പോട്ട് രജിസ്ട്രേഷൻ സൗകര്യം ഉപയോഗിച്ച് പ്രതിരോധ കുത്തിവയ്പ്പ് നടത്തുന്നു. ഇതിനുവേണ്ടി സംസ്ഥാനം "വേവ് - വാക്സിൻ ഇക്വിറ്റിക്ക് വേണ്ടി